

San Judas chũ'o tocha saosi'ea'me

Dios chẽacojñosinare Judas tocha saosi'ea'me

¹ Chũ'u, Judas, Santiago cho'jeuji, Jesucristo chũ'uñe cho'okaikũji mũsanũkonare ija'ovana ie chũ'o tocha saomũ, mai Ja'ku Diopi oiũ chẽa paakũna Jesucristo cu'ache ñsekaicojñonare. ² Diopi mũsanũkonare chiũ oiũ rekoñoãna re'oja'che pa'iche karama'ñe ñsikũ paamũ.

Jorechũ'o che'chona pa'iche'me

³ Asarepajũ'u, chũ'u majapãijana chũ'u cuasana. Mũsanũkonare Dios re'oja'che pa'iche jo'kasi'ena'me Repaũ maire vati toa saochẽ ñsekaiche'te kũakũ rũa tocha saochẽ cuasakũ pa'isi'kũa'mũ chũ'u mũsanũkonare. Jã'ata'ni chura chekere kũakũ chũ'vachũ'ore tocha saochẽ pa'imũ chũ'ũre, mũsanũkonapi Diore masi cuasache'te peore cho'ore'ochetũ'ka cho'ojũ cuasajũ maire Repaũ neenare jo'kasi'ere ñcua cuasajũ paapũ chini. ⁴ Pãipi rũa joremasinapi te'ena mũsanũkonani ja'me jovo chi'ijũna, jã'aja'ñe kũakũ tochache pa'imũ chũ'ũre, Dios chũ'o pa'ikorovũ aperũmũ, “Repana cu'ache cho'osi'e ro'ijanaa'me”, chiiche tocha kũacojñosinapi mũsanũkonani ja'me pa'ijũna. Cu'anajejũ ija'che chũ'vame repaña: “Mai Cuasakũji Diopi maini oiũ cu'ache cho'ochẽ cuasamaũna ñcuauache cu'ache cho'oto re'omũ”, chiijũ chũ'vajũ Maire Paakũ'te Jesucristo'te Mai Aire jachajũ pa'inaa'me repaña.

⁵ Ie ñcuare masinareta'ni mũsanũkonapi cuasajũ che'chea'jũ chini kũara chiimũ chũ'u: Maire Paakũ Dios Israelpã Egipto cheja pa'isinare etua ra Repaũ chũ'uñe asa jachajũ cuasamanare pã peochẽjana jũnisõñe chũ'ũasomũ. ⁶ Ñcuachi'a ángeles te'enare Repaũ chũ'u jo'kasi'ere pa'icuhejũ repañare ñachechi'a pañũ chiijũna Repaũ pa'icheja eto si'arũmũ chijacheja pa'ichejana chẽa quẽo sũo paacheja'che paamũ Dios repañare, ñcuauũko cho'osi'e ro'iche Repaũ chũ'ũumucusejatũ'ka. ⁷ Aperũmũ pa'isina Sodoma vũ'ejoopo canana'me Gomorra vũ'ejoopo pa'ina repajoopoã

kueñe cajoopoã pa'inana'me cho'ocojñosi'e ũcuachi'a cuasajũ'ch. Repana pa'imanare ũcuauanare ja'me kãijũ, ʘmʘpãĩ ũcuajanare ʘmʘneejũ ũcuachi'a romi ũcuajanare romineeju cheke si'ache cu'a cho'oju pa'ijũna Dios repanani pe'rukũ sējokũ cho'oũna toa chachama'ñe uutoopi tuãni ʘsōasomũ, repana cu'ache cho'osi'e ro'i. Jã'aja'ñe cho'oasomũ Dios maipi repana cho'ocojñosi'ere cuasa kũkũ cu'ache cho'oma'ñe pa'ijũ re'oja'chere cho'oju che'chea'ju chini.

⁸ Repana, mʘsanũkona pa'icheja pa'ina, cu'ache che'chona ũcuaja'che repana ʘo kãni ñañechi'are che'choju repana ca'nivũãpi cu'ache cho'oju, Maire Paakũ chũ'ũñejẽ'e jachaju cuheju, cũnaũmũ pa'ijũ chũ'ũnare ñomanarejẽ'e vajũchũma'ñe cu'ache cutunaa'me. ⁹ Angeles chũ'ũkũta'ni Miguel, repaũ Moiseni tãra chini vati aina'me cavarũmũ, repaũni vajũchũkũ cu'ache i'kama'ñe, “Diopi mũ'ch cu'ache cho'osi'e ro'i chũ'ũa'kũ”, chiniasomũ repaũ'te. ¹⁰ Repana jorechũ'o che'chonata'ni repana ñamama-jũraũãna'me ñamanare cu'ache i'kanaa'me. “Rũa masinaa'me chũkũna”, chiinata'ni cu'ava'na masichechi'a masinaa'me. Repana masichechi'a cho'oju si'arũmũ na'a rũa cu'ache cho'oju cho'osõju pa'ime repana.

¹¹ Repanapi Caĩn pa'isi'ēja'che pa'ijũ chekũnarejẽ'e cuasama'ñe cu'are cho'ojuãna Diopi chũ'ũũna rũa chũova'nare cu'ache tiljũja'mũ repanare. ũcuachi'a kurire kooũu chini Balaam cho'osi'ēja'che cu'are ũcuauache cho'oju pa'ime. ũcuachi'a Coré cho'osi'ēja'che Dioni jachaju cho'osõjanaa'me repana, jachache ro'i.

¹² Mʘsanũkona chi'i sãĩñechi'a cuasaju pojojũ ãu ãirũmũ ja'me chi'i chekũnare jmakarũjẽ'e ña kũkũma'ñe vajũchũache ñoñe cho'oju rũa soju cono ũkujũ ãu ãinaa'me repana. “Chekũnare pãĩ kuiranaa'me chũkũna”, chiinata'ni repanachi'a meñe kuiranaa'me. Jã'aja'ñe cho'oju oko rara chini rama'ñe tuta saocheja'che jorenaa'me repana. ũcuachi'a sũkiũã repaũã ãiñe kũirũmũ tĩ'ato kũimaũãja'ñe pa'ime. Saivũãre ruta ũharena jũnisõsiũãja'ñe pa'ime repana. ¹³ ũcuachi'a repana cu'ache cuasache chiachaji fa'akũna sui'rika rũa meno ji'richeja'che rũa i'kajũ vajũchũache cho'o ñoju pa'inaa'me repana. Maljũoko repana ku'ima'ña saijũ cavesũõ tĩñe saicheja'che cu'ache pa'ijũ Diopi chũ'ũũna rũa chijachejare ai sani pa'ijanaa'me repana.

¹⁴ ũcuachi'a Enoc Adãn majanajeũ mamakũ majanajeũ chĩi pa'isi'kũ Dios chũ'ore kũakaiũ repana jorena cho'ocojñojañe ija'che kũakũ i'kaasomũ: “Diore Repaũ neena ángeles rũa jainũkona'me raiũna ñamũ chũ'ch. ¹⁵ Pãĩ ũcuauũko cho'osi'ere ro'iche chũ'ũra chini raimũ. Cu'anani repana cu'ache cho'osi'e ro'i, ũcuachi'a cu'anajeju Repaũni jachaju cuheju cu'ache i'kasi'e ro'ialju chini chũ'ũra chini raimũ Repaũ”, chiniasomũ repaũ Enoc. ¹⁶ Repana jorena si'arũmũ ke'recheci'a pa'ijũ, cu'ache i'kajũ repanare ʘachechi'a cu'ache cuasanaa'me. Repana pa'ichechi'a meñe

i'kaju pojnapı, chekúnare úcuanaııı re'oja'che cho'okaaru chini joreju re'oja'cheja'che i'kanaa'me repana.

Ñarepaju pa'ijũ'u; jorenapi cacu'ojũ

17 Jã'ata'ni musanukona chu'u majapãijana chu'u cuasana, asarepajũ'u. Maire Paaku Jesucristo saosina musanukonare kuasi'e cuasajũ'u, ija'che i'kasi'e: 18 "Na'a pa'isirumu Jesucristo chuta'a jo'e raimarumu pãı musanukonana'me pa'ina Repau'te masi cuasamanajeu pãısojanaa'me musanukonare, repanare uachechi'a cu'ache cho'ojũ pa'inajeu", chii-sinaa'me. 19 Jã'aja'ñe i'kacojñosina musanukonana'me pa'ina jorena úcuanaa'me. Jesure cuasamana pa'iche pa'ijũ Dios Rekocho'te peojũ úcuauache cho'ojũ cacu'ojũna pãı te'ekuanuchi'a kuñusõju pa'ime.

20 Jã'ata'ni musanukona chu'u majapãijana chu'u cuasana, asarepajũ'u. Musanukona cuasache'te Dios chu'o na'a ruu che'cheju masi rũhiñe pa'ijũ'u. Úcuachi'a Dios Rekocho kuache'te sēju pa'ijũ'u Repau'te. 21 Dios maire oiche'te cavesuma'ñe cuasaju úcuachi'a Maire Paaku Jesucristo maini oiũ Dios pa'ichejana ai sajaumucusere cuasaju cha'aju pa'ijũ'u.

22 Masi cuasamanare oiju cho'okaijũ'u, masi cuasaa'ju. 23 Toana tuã-nisõcuhanaña'ñe cu'ache pa'inare tõuseju chẽa kuñoñeja'ñe cho'okaijũ'u. Chekúnare cu'ache cho'onare oiju repana cho'oche ña useju repana cho'ocheja'che cho'oma'ñe re'oja'chere che'choju pa'ijũ'u.

Dioni pojoku i'kasi'ea'me

24-25 Dios Úcuate'euji Maire Paaku Jesucristo cho'okaisi'ejekuna maire vati toa sani uuche Úsekaikujı peore Masikujı cho'okaiuna Repau'te cuasache úhasõma'ñe cuasaju re'oja'che pa'ijũ ruu pojojũ pa'ijanaa'me. Jã'ajekuna Repau'te cuasache úhasõmaneni cu'ache peonari Repau'te re'oja'che ñoku'te ti'lñeñe sani re'oja'che pa'ijanaa'me mai. Dios re'oja'che pa'iu, Aijeku Pãı Úcuauukore Paaku, peore Masiujeku chuta'a cheja peorumujẽ'e pa'iu irumujẽ'e pa'iu si'arumu pa'iku'mu Repau. Re'omu.

Judas